

11 - పదకొండవ దశకము

॥ హిరణ్యాక్ష - హిరణ్యకశిపుల ఉత్పత్తి ॥

క్రమేణ సర్గే పరివర్ధమానే కదాపి దివ్యాః సనకాదయస్తే ।
భవద్విలోకాయ వికుంఠలోకం ప్రపేదిరే మారుతమందిరేశ! ॥ (11.1)

మనోజ్ఞనైఃశ్రేయసకాననాద్యైః అనేకవాపీమణిమందిరైశ్చ ।
అనోపమం తం భవతో నికేతం మునీశ్వరాః ప్రాపురతీతకక్ష్యాః ॥ (11.2)

భవద్దిద్భక్షూన్ భవనం వివిక్షూన్ ద్వాస్థా జయస్తాన్ విజయోఽప్యరుంధామ్ ।
తేషాం చ చిత్తే పదమాప కోపః సర్వం భవత్ప్రేరణయైవ భూమన్! ॥ (11.3)

వైకుంఠలోకానుచితప్రచేష్టా కష్టా యువాం దైత్యగతిం భజేతమ్ ।
ఇతి ప్రశస్తా భవదాశ్రయౌ తౌ హరిస్మృతిర్నోఽస్త్వితి నేమతుస్తాన్ ॥ (11.4)

తదేతదాజ్ఞాయ భవానవాప్తః సహైవ లక్ష్మ్య బహిరంబుజాక్ష ।
ఖగేశ్వరాంసార్పితచారుబాహుః ఆనందయంస్తానభిరామమూర్త్యా ॥ (11.5)

ప్రసాద్య గీర్భిః స్తువతో మునీంద్రాన్ అనన్యనాథావథ పార్షదౌ తౌ ।
సంరంభయోగేన భవైస్త్రిభిర్మామ్ ఉపేతమిత్యాత్తకృపం న్యగాదీః ॥ (11.6)

త్వదీయభృత్యావథ కాశ్యపాత్తై సురారివీరావుదితౌ దితౌ ద్వౌ ।

సంధ్యాసముత్పాదనకష్టచేష్టై యమౌ చ లోకస్య యమావివాన్యౌ ॥ (11.7)

హిరణ్యపూర్వః కశిపుః కిలైకః పరో హిరణ్యాక్ష ఇతి ప్రతీతః ।

ఉభౌ భవన్నాథమశేషలోకం రుషో న్యరున్ధాం నిజవాసనాంధౌ ॥ (11.8)

తయోర్హిరణ్యాక్షమహాసురేంద్రో రణాయ ధావన్ననవాప్తవైరీ ।

భవత్ప్రియాం క్షాం సలిలే నిమజ్య చచార గర్వాత్ వినదన్ గదావాన్ ॥ (11.9)

తతో జలేశాత్ సదృశం భవన్తం నిశమ్య బభ్రామ గవేషయంస్త్వామ్ ।

భక్తైకదృశ్యః స కృపానిధే! త్వం నిరుంధి రోగాన్ మరుదాలయేశ! ॥ (11.10)

॥ ఇతి హిరణ్యాక్ష - హిరణ్యకశిపుల ఉత్పత్తి అను పదకొండవ దశకము సంపూర్ణము ॥